

## இறைக்கொள்கையும் அரச நிதியும்

அரசிறைத் திரட்டல் மிதமடைந்து அரசாங்கச் செலவினம் அதிகரித்தமையானது வரவுசெலவுத்திட்டப் பற்றாக்குறை விரிவடைவதற்கும் மத்திய அரசாங்கப் படுகடன் அதிகரிப்பதற்கும் வழிவகுத்திருந்ததுடன் கொவிட்-19 உலகளாவிய நோய்த்தொற்று 2021 யூலையில் முடிவடைந்த ஏழு மாத காலப்பகுதியில் இறைத்துறையின் செயலாற்றத்தின் மீது தொடர்ந்தும் அழுத்தங்களை ஏற்படுத்தியிருந்தது. தனிநபர்கள் மற்றும் பொருளாதாரம் என்பவற்றின் மீதான உலகளாவிய நோய்த்தொற்றின் தாக்கத்தினை வலுவழக்கச் செய்வதற்கான இறைக்கொள்கையின் ஆதரவு இறைத் தொழிற்பாடுகளினுள் அழுத்தங்களைச் சேர்த்திருந்தது. அரசிறையானது முன்னைய ஆண்டின் உலகளாவிய நோய்த்தொற்றின் முதலாவது மற்றும் இரண்டாவது அலை காலப்பகுதியில் ஏற்பட்ட ஒப்பீட்டு ரீதியிலான பாரிய பொருளாதார இடையூறுகளுடன் ஒப்பிடுகையில் அதிகரித்த பொருளாதார நடவடிக்கைகளால் துணையளிக்கப்பட்டு 2021 சனவரி தொடக்கம் யூலை வரையான காலப்பகுதியில் ஆண்டிற்கான ஒட்டி அடிப்படையில் பெயரளவிலான அதிகரிப்பொன்றினைப் பதிவுசெய்திருந்தது. எனினும், அரசாங்கச் செலவினத்தின் அதிகரிப்பானது அரசிறையின் பெயரளவிலான அதிகரிப்பினை எதிரீடு செய்திருந்ததுடன் அரசிறை சேகரிப்பின் நிலையான மேம்பாடொன்றிற்கான தேவைப்பாட்டினை பிரதிபலித்திருந்தது. 2021 யூலையில் முடிவடைந்த ஏழு மாத காலப்பகுதியில் அரசாங்க செலவினத்தின் அதிகரிப்பிற்கு மூலதனச் செலவினம் மற்றும் முக்கியமாக கொவிட்-19 உலகளாவிய நோய்த்தொற்று விடயத்தின் மீதான மீண்டெழும் செலவினத்தினால் தூண்டப்பட்ட நேரடிச் செலவினத்தில் ஏற்பட்ட அதிகரிப்புடன் இணைந்ததான வட்டிக் கொடுப்பனவுகள் மற்றும் சம்பளங்களும் கூலிகளும் என்பவற்றின் மீதான செலவினங்களின் அதிகரிப்புக்கள் காரணங்களாக அமைந்திருந்தன. அதன்படி, முக்கிய இறை மீதிகள் 2021 சனவரி தொடக்கம் யூலை வரையான காலப்பகுதியில் 2020இன் தொடர்பான காலப்பகுதியுடன் ஒப்பிடுகையில் மோசமடைந்திருந்ததுடன் வெளிநின்ற மத்திய அரசாங்க படுகடனில் குறிப்பிடத்தக்கதொரு அதிகரிப்பிற்கும் வழிவகுத்திருந்தது. வரவுசெலவுத்திட்டப் பற்றாக்குறைக்கான நிதியீட்டமானது உள்நாட்டு மூலங்களில் முழுமையாக தங்கியிருந்ததுடன் உலகளாவிய நிதியியல் சந்தைகளுக்கான மட்டுப்படுத்தப்பட்ட அணுகலினையும் நடுத்தர காலத்தில் வெளிநாட்டு நிதியீட்டத்தின் மீதான தங்கியிருத்தலை குறைப்பதற்கான அரசாங்கத்தின் நிதியியல் உபாயத்தினையும் எடுத்துக்காட்டியிருந்தது. வெளிநாட்டு நிதியீட்டமானது 2020இன் தொடர்புடைய காலப்பகுதியுடன் ஒப்பிடுகையில் ஆய்விற்குட்பட்ட காலப்பகுதியில் தேறிய மீள்செலுத்தலொன்றை பதிவுசெய்திருந்ததுடன் 2021 யூலை இறுதியளவில் வெளிநாட்டுப் படுகடனின் சார்பளவிலான பங்கில் குறைவொன்றினை ஏற்படுத்துவதற்கும் வழிவகுத்திருந்தது. அதிகரித்த செலவினங்களின் தேவைப்பாட்டை நிறைவேற்றிக்கொள்ளும் பொருட்டு மத்திய வங்கியானது அரசாங்கத்திற்கு அதிவிசேட நிதியளித்தல் ஆதரவினை வழங்கியிருந்ததுடன் உலகளாவிய நோய்த்தொற்றின் ஆரம்பத்திலிருந்து இதுவரையான காலப்பகுதியில் கறைபடியாத படுகடன் பணிக் கொடுப்பனவுகளின் பதிவினையும் பேணியிருந்தது.

### 6.1 இறைக்கொள்கையின் போக்கும் வழிமுறைகளும்

மந்தமான பொருளாதாரத்தை புத்துயிர் பெறச் செய்வதற்காக 2019இன் பிந்திய காலப்பகுதியிலிருந்து ஆரம்பிக்கப்பட்ட குறைவான வரிக் கட்டமைப்பினூடான திரவத்தன்மை வழங்கல்களுக்கு மேலதிகமாக உலகளாவிய நோய்த்தொற்றின் ஆரம்பத்திலிருந்து மேற்கொள்ளப்பட்ட செலவீட்டு வழிமுறைகள் மற்றும் விட்டுக்கொடுக்கப்பட்ட அரசிறை வழிமுறைகள் போன்ற வடிவங்களின் ஊடாக மேற்கொள்ளப்பட்ட உடனடி இறை உந்துதல்கள் தொடர்ந்தும் முன்னெடுக்கப்பட்டிருந்தன. அரசாங்கம் உலகளாவிய நோய்த்தொற்றுப் பரவலைக் கட்டுப்பாட்டிற்குள் வைத்திருப்பதற்கும் பிரசைகளின் பாதுகாப்பினை உறுதிசெய்வதற்கும் காத்திரமான வழிமுறைகளை எடுத்திருந்த அதேவேளை ஏற்கனவே காணப்படுகின்ற சமூகப் பாதுகாப்பு வலையமைப்புகள், தனிமைப்படுத்தல் வழிமுறைகள் மற்றும் துரிதப்படுத்தப்பட்ட நாடளாவிய தடுப்பூசி நிகழ்ச்சித்திட்டம் என்பவற்றிற்கும் ஆதரவளித்திருந்தது. 2017ஆம் ஆண்டின் 24ஆம் இலக்க உண்ணாட்டரசிறைச் சட்டம் மற்றும் 2002ஆம் ஆண்டின் 14ஆம் இலக்க பெறுமதிச்சேர் வரிச் சட்டம் என்பன 2019இன் பிந்திய பகுதியிலிருந்து நடைமுறைப்படுத்தப்பட்ட வரித்திருத்தங்களை உள்ளடக்கி 2021இல் திருத்தம் செய்யப்பட்டன. உலகளாவிய நோய்த் தொற்றினால் பாதிக்கப்பட்ட மக்கள் மற்றும் வியாபாரங்கள் என்பவற்றிற்கு வெவ்வேறுபட்ட வரிச்சலுகைகள், நியதிச்சட்ட விகிதங்களின் குறைப்பு, சில வருமான வரி விலக்களிப்பு என்பன உள்ளடங்கலாக பல்வேறுபட்ட வரி விலக்களிப்புகளையும் வரி விடுமுறைகளையும் வழங்குவதற்கான வழிமுறைகளும் எடுக்கப்பட்டிருந்தன. 2021 வரவுசெலவுத்திட்டத்தில் அறிவிக்கப்பட்ட அனைத்தையும் உள்ளடக்கிய வரிக் கொள்கைப் பொதிக்கு ஏற்றவகையில் விசேட பொருட்கள் மற்றும் சேவைகள் வரியினைக் கொண்ட கூட்டு வரியொன்றினை அறிமுகப்படுத்துவதற்கான வழிமுறைகள் எடுக்கப்பட்டு வருகின்றன. அத்துடன், 2021ஆம் ஆண்டின் 18ஆம் இலக்க நிதிச் சட்டத்தின் ஏற்பாடுகளின் கீழ் வரி பொதுமன்னிப்புக்கான சட்டவாக்கம் ஒன்றினை இயற்றுவதற்கும் வழிமுறைகள் எடுக்கப்பட்டுள்ளன. ஏனையவற்றிற்கு மத்தியில் தம்மால் வெளிப்படுத்தப்படாத வரி விதிக்கத்தக்க வழங்குகள், வருமானம் மற்றும் சொத்துக்களை 2020 மார்ச் 31 அல்லது அதற்கு முன்னர் முடிவுற்ற ஏதேனும் வரிவிதிக்கத்தக்க காலப்பகுதிக்கு அல்லது 2020 மார்ச் 31 அல்லது அதற்கு முன்னர் முடிவுற்ற ஏதேனும் வரி மதிப்பீட்டு ஆண்டிற்கான வருமானத் திரட்டில் தன்னிச்சையாக அறிக்கையிடுவதற்கு ஆட்களுக்கு இது ஏற்பாடுசெய்கின்றது. வரியுடன் தொடர்புபட்ட அனைத்து மூல ஆவணங்களிலும் வரி அடையாள இலக்கத்தினைக் கட்டாயமாகப் பயன்படுத்துதல் மற்றும் அனைத்து வரையறுக்கப்பட்ட பொறுப்புக் கம்பனிகளுக்கும் இலத்திரனியல் ரீதியாக பூர்த்தி செய்வதனைக் கட்டாயமாக்கல் போன்ற பல்வேறுபட்ட மாற்றங்கள் வரி நிர்வாகச் செயல்முறைக்குள்

மேற்கொள்ளப்பட்டன. மேலும், அரசாங்க முதலீட்டினை முதலிலைப்படுத்தி அரசு துறையின் உற்பத்தித்திறனை மேம்படுத்துகின்ற அதேவேளை அரசாங்க செலவுகளைக் கட்டுப்படுத்துவதன் ஊடாக செலவினத்தை சீரமைக்கும் வழிமுறைகளும் தொடர்ந்தும் முன்னெடுக்கப்பட்டன. டிஜிட்டல்மயமாக்கல் மற்றும் நவீன நடைமுறைகள் அதேபோன்று உலகளாவிய விலை அசைவுகளுக்கு ஏற்ப உள்ளநாட்டுப் பெற்றோலிய உற்பத்திகள் மற்றும் திரவப் பெற்றோலிய வாயு என்பவற்றின் உள்ளநாட்டு விலைகளில் மேற்கொள்ளப்பட்ட திருத்தங்கள் உள்ளடங்கலாக அரசிற்குச் சொந்தமான தொழில் முயற்சிகளின் செயலாற்றத்தினை மேம்படுத்துவதற்கான முயற்சிகளின் ஊடாக அரசு சேவை வழங்கலில் எதிர்பார்க்கப்படும் மேம்படுத்தல்கள் எதிர்வரும் காலங்களில் அரசாங்கத்தின் வரவுசெலவுத்திட்டம் மீதான நிதியியல் சமையினை தளர்த்துவதற்கு உதவும். மேலும், முறைமைசார்ந்த விதமொன்றில் அரசுக்குச் சொந்தமான தொழில்முயற்சிகளின் நிதியியல் மற்றும் தொழிற்பாட்டு செயலாற்றத்தினைக் கண்காணிப்பதற்கு முகாமைத்துவத் தகவல் முறைமையினை நிறுவுதல் மற்றும் முதலீடுகள் மீதான அமைச்சரவை நியமித்த முகாமைத்துவக் குழுவினை நிறுவுதல் என்பனவும் அரசுக்குச் சொந்தமான தொழில்முயற்சிகளின் செயலாற்றத்தில் மேம்பாடொன்றினை வசதிப்படுத்துமென எதிர்பார்க்கப்படுகின்றது. அதேவேளை,

“ வரையறுக்கப்பட்ட இறை இடைவெளிக்கு மத்தியில் உலகளாவிய நோய்த்தொற்றினால் தோற்றுவிக்கப்பட்ட பொருளாதார மற்றும் சமூக பேரழிவின் முன்னிலையில் வியாபாரங்கள் இடர்பாடின்றி காணப்படுவதற்கு உதவுவதற்கும் வீட்டுத்துறையினருக்கு ஆதரவளிப்பதற்கும் தொழில்நிலையினைக் பேணுவதற்கும் பொருளாதாரத்தினை மீட்டுக்கொள்வதற்கும் வரிகளையும் ஒழுங்குவிதிகளையும் குறைப்பதற்கான அரசாங்கத்தின் கொள்கைசார்ந்த வழிமுறைகள் நடைமுறைப்படுத்தப்பட்டன...

மொத்த உள்ளநாட்டு உற்பத்திக்கான படுகடனின் இலக்கினை 2020இலிருந்து 2030இற்கு மாற்றுவதற்கும் அரசாங்கத்தினால் வழங்கப்படும் உத்தரவாதங்கள் மீதான வரையறையினை 10 சதவீதத்திலிருந்து 15 சதவீதத்திற்கு அதிகரிப்பதற்கும் 2003ஆம் ஆண்டின் 3ஆம் இலக்க நிதி முகாமைத்துவ (பொறுப்பு) சட்டத்திற்கு 2021 யூனில் திருத்தங்கள் அறிமுகப்படுத்தப்பட்டன. இறைத் தொழிற்பாடுகள்

மீதான உலகளாவிய நோய்த்தொற்றின் அதிகரித்த அழுத்தங்களை இனங்கண்டு, 2021ஆம் ஆண்டிற்கென ஏற்கனவே அனுமதிக்கப்பட்ட ரூ. 2,997.0 பில்லியன் கொண்ட கடன்பெறுதல் வரையறையினுள் கொவிட்-19 உலகளாவிய நோய்த்தொற்றுடன் தொடர்புடைய எதிர்பாராச் செலவினத்தை நிறைவேற்றிக் கொள்வதற்கு ரூ.200.0 பில்லியன் கொண்ட குறைநிரப்பு வரவுசெலவுத் திட்டத்திற்கு பாராளுமன்றம் ஒப்புதலளித்திருந்தது. அதேவேளை, குறிப்பாக தற்போது இடம்பெறுகின்ற உலகளாவிய நோய்த்தொற்று வழிமுறைகளின் காரணமாக உயர்வடைகின்ற செலவினம் மற்றும் அரசாங்க நிறுவனங்களின் வருவாய் இழப்பினைத் தொடர்ந்து மானியங்கள், மாற்றல்கள் மற்றும் ஏனைய செலவுகளுக்கான மேலதிக ஏற்பாடுகள் என்பவற்றை பரிசீலனையிற்கொண்டு 2021 செத்தெம்பரில் 2021இற்கு ரூ.3,397.0 பில்லியனுக்கு மொத்த கடன்பெறுதல் வரையறையினை ரூ.400.0 பில்லியனால் அதிகரிப்பதற்கு அரசாங்கத்தினால் ஒதுக்கீட்டு (திருத்தம்) சட்டமூலம் சமர்ப்பிக்கப்பட்டிருந்தது. மேலும், 2021 யூனில் திறைசேரி உண்டியல்கள் மீதான வரையறைகளை ரூ.2,000.0 பில்லியன் கொண்ட முன்னைய வரையறைகளிலிருந்து ரூ.3,000.0 பில்லியனுக்கு அதிகரிப்பதற்கான தீர்மானத்திற்கு பாராளுமன்றம் ஒப்புதலளித்திருந்தது.

உலகளாவிய நோய்த்தொற்றின் மூலம் ஏற்பட்ட அதிகரித்த நிதியளித்தல் தேவைப்பாடுகளுக்கு மத்தியில் பன்னாட்டு கடன் தரப்படுத்தல் முகவராண்மைகள் மூலம் நாட்டுக்கான தரப்படுத்தலின் தரம் குறைக்கப்பட்டமையானது 2021 காலப்பகுதியில் வெளிநாட்டு நிதியளித்தலை சவால்மிக்கதாக்கியிருந்தது. 2021 யூலையில் “தரம் குறைப்பதற்கான மீளாய்வு” என இலங்கையின் தரப்படுத்தலைத் தரப்படுத்தியிருந்த மூடி இன்வெஸ்டர் சேர்விஸ் நிறுவனமானது 2021 ஒத்தோபரில் “Caa1” இலிருந்து “Caa2”இற்கு குறைத்திருந்தது. 2020 திசெம்பர் தொடக்கம் “CCC+” ஆக இலங்கையின் தரப்படுத்தலைப் பேணியிருந்த எஸ் என்ட் பீ குளோபல் ரேடிங் 2021 ஓகத்தில் தோற்றப்பாட்டினை நிலையான மட்டத்திலிருந்து எதிர்மறைக்கு மாற்றியிருந்தது. எனினும், பிட்சு ரேடிங் 2021 ஒத்தோபர் இறுதி வரை ஆண்டு காலப்பகுதியில் அதன் கடன் தரப்படுத்தலை “CCC” ஆகப் பேணியிருந்தது. தரப்படுத்தல் முகவராண்மை நிறுவனங்களின் பாதகமான ஊகங்களுக்கு மத்தியில் மத்திய வங்கியின் உதவியுடன் இணைந்து அரசாங்கம் 2021 யூலையில் முதிர்ச்சியடைந்த ஐ.அ.டொலர் 1.0 பில்லியன் கொண்ட நாட்டிற்கான பன்னாட்டு முறி அடங்கலாக அனைத்து அதன் படுகடன் தீர்ப்பனவுகளையும் நிறைவேற்றியிருந்தது. இதனூடாக உரிய காலத்தில் படுகடனைத் தீர்ப்பனவுசெய்கின்ற அரசாங்கத்தின் கறைபடியாத பதிவினைப் பேணுகின்றது. ஒருங்கிணைக்கப்பட்ட முயற்சிகளின் ஊடாக எதிர்காலத்தில் நாட்டிற்கான தரப்படுத்தலை மேம்படுத்துவதற்காக அரசாங்கம் மற்றும் மத்திய வங்கி என்பன அவசியமான ஏற்பாடுகளை மேற்கொள்கின்ற செயன்முறையில் ஈடுபட்டு வருகின்றன.


## 6.2 அரசாங்க வரவுசெலவுத்திட்ட தொழிற்பாடுகள்<sup>1</sup>

### முக்கிய இறை மீதிகள்

இறைத்துறை மீதான உலகளாவிய நோய்த்தொற்றின் தாக்கத்தினைப் பிரதிபலித்து முக்கிய இறை மீதிகள், பெயரளவுநியதிகள் மற்றும் மதிப்பிடப்பட்ட மொத்த உள்நாட்டு உற்பத்தியின் சதவீதம் ஆகிய இரண்டிலும் அரசியறையின் அதிகரிப்பினை எதிரீடுசெய்த அரசாங்க செலவினத்தின் அதிகரிப்பினால் தூண்டப்பட்டு 2021 சனவரி தொடக்கம் யூலை வரையான காலப்பகுதியில் மோசமடைந்திருந்தன. வரவுசெலவுத்திட்டப் பற்றாக்குறையானது 2020இன் தொடர்புடைய காலப்பகுதியின் ரூ.872.6 பில்லியனிலிருந்து (மொ.உ.உற்பத்தியில் 5.8 சதவீதம்) 2021 சனவரியிலிருந்து யூலை வரையான காலப்பகுதியில் ரூ.1,014.5 பில்லியனிற்கு (மதிப்பிடப்பட்ட மொ.உ.உற்பத்தியின் 6.2 சதவீதம்) அதிகரித்திருந்தது. அரசாங்கத்தின் குறை சேமிப்பினை பிரதிபலிக்கின்ற நடைமுறைக் கணக்குப் பற்றாக்குறையானது 2020இன் அதேகாலப்பகுதியில் பதிவாகிய ரூ.694.5 பில்லியனிலிருந்து (மொ.உ.உற்பத்தின் 4.6 சதவீதம்) 2021 யூலையில் முடிவடைகின்ற ஏழு மாத காலப்பகுதியில் ரூ.779.1 பில்லியனுக்கு (மதிப்பிடப்பட்ட மொ.உ.உற்பத்தியில் 4.7 சதவீதம்) அதிகரித்திருந்தது. ஆரம்ப மீதியானது மீளாய்வுக்குட்பட்ட காலப்பகுதியில் ரூ.288.9 பில்லியன் கொண்ட (மொ.உ.உற்பத்தியின் 1.9 சதவீதம்) பற்றாக்குறையிலிருந்து ரூ.377.2 பில்லியனுக்கு (மதிப்பிடப்பட்ட மொ.உ.உற்பத்தியின் 2.3 சதவீதம்) அதன் பற்றாக்குறையை அதிகரித்திருந்தது.

### அரசியறை

அரசியறையானது பொருளாதார நடவடிக்கைகளின் மீட்சிக்கு மத்தியில் ஆண்டின் முன்னைய பகுதியுடன் ஒப்பிடுகையில் 2021 சனவரி தொடக்கம் யூலை வரையான காலப்பகுதியில் பெயரளவு நியதிகளில் பகுதியளவில் மீட்சியடைந்திருந்தது.



1 மீள்குறிப்பிடப்பட்டதன் பின்னர் 2020இற்கான இறைத்துறைத் தரவுகளின் விரிவான வகைப்படுத்தல்கள் இல்லாத நிலையில், 2021இற்கான இறைத் துறைப் புள்ளிவிபரங்கள் மீள்குறிப்பிடலுக்குப் முன்னரான 2020இன் தொடர்புடைய தரவுகளுடன் ஒப்பிடப்பட்டுள்ளன.

அரசிறையானது 2021 யூலையில் முடிவடைந்த ஏழு மாதகாலப்பகுதியில் 2020இன் தொடர்புடைய காலத்தில் பதிவாகிய ரூ.763.2 பில்லியனிலிருந்து (மொ.உ.உற்பத்தியில் 5.1 சதவீதம்) ரூ.798.9 பில்லியனுக்கு (மதிப்பிடப்பட்ட மொ.உ.உற்பத்தியில் 4.9 சதவீதம்) 4.7 சதவீதத்தினால் அதிகரித்திருந்தது. பெறுமதிசேர் வரி, துறைமுகங்கள் மற்றும் விமான நிலைய அபிவிருத்தி தீர்வைகள் மற்றும் பண்ட ஏற்றுமதி உதவுதொகைத் திட்டம் (செஸ்) என்பனவற்றிலிருந்தான உயர்வான வரி சேகரிப்பிலிருந்து நன்மையடைந்து வரி அரசிறையானது 2020இன் தொடர்புடைய காலப்பகுதியின் ரூ.670.4 பில்லியனிலிருந்து மீளாய்வுக்குட்பட்ட காலப்பகுதியில் ரூ.716.7 பில்லியனுக்கு 6.9 சதவீதத்தினால் அதிகரித்திருந்தது. இக்காலப்பகுதியில் பொருளாதார நடவடிக்கைகள் படிப்படியாக இயல்புநிலைக்கு திரும்பியதன் காரணமாக பெறுமதிசேர் வரியிலிருந்தான அரசிறையானது 2020இன் தொடர்புடைய காலப்பகுதியுடன் ஒப்பிடுகையில் 46.6 சதவீதத்தினால் குறிப்பிடத்தக்களவில்



**வரி வருமானமானது பெயரளவு நியதிகளில் பெறுமதிசேர் வரி, துறைமுகங்கள் மற்றும் விமான நிலைய அறவீடு மற்றும் செஸ் போன்றவற்றிலிருந்தான உயர்ந்தளவான வரி சேகரிப்புக்கள் என்பவற்றிலிருந்தான நன்மைகளிலிருந்து அதிகரித்திருந்த அதேவேளை வரியல்லா வருமானம் வீழ்ச்சியடைந்திருந்தது...**

அதிகரித்திருந்தது. பிரதானமாக மோட்டார் வாகனங்களின் இறக்குமதிகளிலிருந்தான கலால் வரிகளில் ஏற்பட்ட வீழ்ச்சியின் காரணமாக கலால் வரிகளிலிருந்தான ஒட்டுமொத்த அரசிறையானது 7.1 சதவீதத்தினால் வீழ்ச்சியடைந்திருந்தது. எனினும், குறிப்பாக பண்டிகைக் காலப்பகுதியில் அதிகரித்த மதுபான விற்பனைகளுடன் மதுபானம் மீதான கலால் வரிகள் முன்னைய ஆண்டினன்காட்டிலும் மீளாய்வுக்குட்பட்ட

#### அட்டவணை 6.1

#### அரசிறையின் பொருளாதார பகுப்பாய்வு


ரூ.பில்

விடயம்	2019	2020 (அ)	2020 சன - யூலை (அ)	2021 சன - யூலை (அ)
வரி வருமானம்	1,734.9	1,216.5	670.4	716.7
வருமான வரி	427.7	268.2	126.0	119.6
பெறுமதிசேர் வரி	443.9	233.8	119.3	174.9
கலால் வரிகள்	399.5	321.9	184.9	171.8
இறக்குமதி தீர்வைகள்	98.4	114.2	60.4	56.4
துறைமுகங்கள் மற்றும் விமான நிலைய அபிவிருத்தி தீர்வைகள்	112.2	115.4	62.4	79.7
செஸ்	50.7	49.3	28.1	45.6
சிறப்புப் பண்டத் தீர்வை	70.4	82.7	46.5	33.8
ஏனைய வரிகள்	132.2	30.9	42.8	34.9
வரியல்லா வருமானம்	156.0	151.4	92.8	82.2
மொத்த வருமானம்	1,890.9	1,368.0	763.2	798.9


(அ) தற்காலிகமானது

மூலம் : நிதி அமைச்சு

#### வரைபடம் 6.2 அரசிறையின் உள்ளடக்கம் 2021 (சன - யூலை)



#### 2020 (சன - யூலை)



மூலங்கள் : நிதி அமைச்சு  
இலங்கை மத்திய வங்கி


காலப்பகுதியில் 30.1 சதவீதத்தினால் அதிகரித்திருந்தது. துறைமுகங்கள் மற்றும் விமான நிலைய அபிவிருத்தி அறவீடு மற்றும் செஸ் வரி என்பவற்றிலிருந்தான அரசிறைகளும் 2021 சனவரி தொடக்கம் யூலை வரையான காலப்பகுதியில் 2020இன் அதேகாலப்பகுதியைக் காட்டிலும் முறையே 27.7 சதவீதம் மற்றும் 62.5 சதவீதத்தினால் அதிகரித்திருந்தன. சில பொருட்களின் இறக்குமதிகள் குறிப்பாக சில முதலீட்டுப் பொருட்களின் இறக்குமதியில் ஏற்பட்ட அதிகரிப்பின் காரணமாக துறைமுகங்கள் மற்றும் விமான நிலையங்கள் அபிவிருத்திக்கான அறவீட்டு அரசிறையானது வளர்ச்சியடைந்திருந்த அதேவேளை சில இறக்குமதிப் பொருட்கள் மீதான மேல் நோக்கிய செஸ் சீராக்கலின் காரணமாக செஸ்ஸிலிருந்தான அரசிறையும் அதிகரித்திருந்தது. எனினும், பாதிக்கப்பட்ட தனிநபர்கள் மற்றும் வியாபாரங்களுக்கு வழங்கப்பட்ட சில வரி நிவாரண வழிமுறைகளை பிரதானமாகப் பிரதிபலித்து வருமான வரி மற்றும் பல இறக்குமதிகளுடன் தொடர்புடைய வரிகளிலிருந்தான அரசிறைச் சேகரிப்புக்கள் இக்காலப்பகுதியில் வீழ்ச்சியடைந்திருந்தன. 2021 யூலையில் முடிவடைந்த ஏழு மாத காலப்பகுதியில் வாடகை, வட்டி வருமானம் மற்றும் கட்டணங்களும் அறவீடுகளும் என்பவற்றிலிருந்தான அரசிறைச் சேகரிப்புக்களில் ஏற்பட்ட குறைவின் பிரதான காரணமாக வரியல்லா

அரசிற்றையானது 2020இன் தொடர்புடைய காலப்பகுதியின் ரூ.92.8 பில்லியனிலிருந்து ரூ.82.2 பில்லியனுக்கு வீழ்ச்சியடைந்திருந்தது.

2021 யூலையில் முடிவடைந்த ஏழு மாத காலப்பகுதியில் வெளிநாட்டுக் கொடைகள் 2020இன் தொடர்புடைய காலப்பகுதியில் பதிவாகிய ரூ.2,146.7 மில்லியனுடன் ஒப்பிடுகையில் ரூ.898.2 மில்லியனிற்கு மட்டுப்படுத்தப்பட்டு இருந்தது.

### செலவினமும் தேரிய கடன்வழங்கலும்

2021 சனவரி தொடக்கம் யூலை வரையான காலப்பகுதியில் மீண்டெழும் மற்றும் மூலதனச் செலவினம் ஆகிய இரண்டிலும் ஏற்பட்ட அதிகரிப்பின் காரணமாக பெயரளவு நியதிகளில் மொத்த செலவினமும் தேரிய கடன்வழங்கலுமானது 2020இன் தொடர்புடைய காலப்பகுதியின் ரூ.1,637.9 பில்லியனிலிருந்து (மொ.உ.உற்பத்தியின் 10.9 சதவீதம்) ரூ.1,814.4 பில்லியனுக்கு (மதிப்பிடப்பட்ட மொ.உ.உற்பத்தியின் 11.0 சதவீதம்) 10.8 சதவீதத்தினால் அதிகரித்திருந்தது. மீண்டெழும் செலவினமானது 2020இன் தொடர்புடைய காலப்பகுதியைக் காட்டிலும் ரூ.1,578.0 பில்லியனுக்கு 8.3 சதவீதத்தினால் அதிகரித்திருந்தது. மீண்டெழும் செலவினமானது சமூகத்தில் ஏழ்மையான வகுப்பினருக்கு வழங்கப்பட்ட நிவாரணம் மற்றும் வாழ்வாதார ஆதரவு அத்துடன் வைரஸ் பரவுவதைக் கட்டுப்படுத்துதலுடன் தொடர்புடைய வழிமுறைகள் மீதான செலவினம் என்பவற்றை உள்ளடக்கிய உலகளாவிய நோய்த் தொற்றுடன் தொடர்புடைய நேரடிச் செலவினத்தின் பிரதான காரணமாக அதிகரித்திருந்தது. மேலும், வட்டிக்



கொடுப்பனவுகள், சம்பளங்கள் மற்றும் கூலிகள் மீதான செலவினம் என்பவற்றில் ஏற்பட்ட அதிகரிப்பும் மீண்டெழும் செலவினத்தின் அதிகரிப்பிற்கு பங்களித்திருந்தன.

**அட்டவணை 6.2**  
**செலவினத்தின் பொருளாதார பகுப்பாய்வு**

ரூ.பில்

விடயம்	2019 (அ)	2020 (ஆ)	2020 சன - யூலை (ஆ)	2021 சன - யூலை (ஆ)
மீண்டெழும் செலவினம்	2,424.6	2,548.4	1,457.7	1,578.0
பண்டங்கள் மற்றும் பணிகள் மீதான செலவினம்	848.3	974.4	534.0	575.6
இதில் சம்பளங்களும் கூலிகளும்	686.5	794.2	451.4	490.8
வட்டிக் கொடுப்பனவுகள்	901.4	980.3	583.6	637.4
வெளிநாட்டு	234.0	266.7	170.8	157.8
உள்நாட்டு	667.4	713.6	412.8	479.6
நடைமுறை மாற்றல்களும் மானியங்களும்	551.5	717.1	340.1	365.1
இதில் ஓய்வூதியங்கள்	227.7	257.8	140.7	153.2
சமூர்த்தி	44.7	52.4	30.7	34.6
உர மானியம்	35.0	36.7	18.6	8.8
மூலதன செலவினமும் தேரிய கடன்வழங்கலும் (ஆ)	913.3	492.6	180.2	236.3
மொத்த செலவினமும் தேரிய கடன்வழங்கலும்	3,337.9	3,041.0	1,637.9	1,814.4

மூலம் : நிதி அமைச்சு

(அ) நிதியமைச்சானது 2019இலிருந்து கசியப்பட்ட நிலுவைக் கொடுப்பனவுகளை கருத்திற் கொண்டு 2020இன் அரசு செலவினம் மற்றும் தேரிய கடன் வழங்கலில் ரூ. 422.6 பில்லியனை 2019இற்கு நகர்த்தியிருந்தது. அதன்படி, 2020ல் உற்பட்ட மீண்டெழும் செலவினத்தின் ரூ. 123.4 பில்லியன் 2019இற்கு நகர்த்தப்பட்டதுடன் 2020இல் உற்பட்ட மூலதனச் செலவினம் மற்றும் தேரிய கடன்வழங்கலின் ரூ. 299.2 பில்லியன் பெறுமதியானது 2019இற்கு நகர்த்தப்பட்டுள்ளது.

(ஆ) தற்காலிகமானது


**அதிகரித்த மீண்டெழும் செலவினம் அரசு செலவினத்தின் அதிகரிப்பிற்கு பெருமளவில் பங்களித்திருந்தது...**

அரசு துறையின் வருடாந்த சம்பள அதிகரிப்புக்களின் சேர்த்தல் அத்துடன் தொழிலற்ற பட்டதாரிகள் மற்றும் குறைந்த வருமானம் பெறுகின்ற குடும்பங்களிலிருந்து தேர்ச்சியற்றவர்களின் ஆட்சேர்ப்பு உள்ளடங்கலாக அரசாங்கத் துறைக்கான புதிய ஆட்சேர்ப்புக்கள் என்பவற்றைப் பிரதிபலித்து சம்பளங்கள் மற்றும் கூலிகள் மீதான செலவினமானது 2021 சனவரி தொடக்கம் யூலை வரையான காலப்பகுதியில் 2020இன் அதேகாலப்பகுதியை காட்டிலும் ரூ.490.8 பில்லியனுக்கு 8.7 சதவீதத்தினால் அதிகரித்திருந்தது. வட்டிச் செலவினமானது மொத்த அரசிற்றையில் 79.8 சதவீதத்தினை ஈர்த்திருந்ததுடன் கருத்திற்கொள்ளப்பட்ட காலப்பகுதியில் ரூ.637.4 பில்லியனுக்கு 9.2 சதவீதத்தினால் அதிகரித்திருந்தது. வட்டிச் செலவினத்தின் இவ்வதிகரிப்பிற்கு

உள்நாட்டுக் கடன்பாடுகளில் குறிப்பாக திறைசேரி உண்டியல்கள் மற்றும் திறைசேரி முறிகள் மீதான அதிகரித்த வட்டிக் கொடுப்பனவுகள் பிரதான காரணமாக அமைந்திருந்தன. 2021 சனவரி தொடக்கம் யூலை வரையான காலப்பகுதியில் மானியங்கள் மற்றும் மாற்றல் கொடுப்பனவுகள் 2020இன் தொடர்பான காலப்பகுதியைக் காட்டிலும் ரூ.365.1 பில்லியனுக்கு 7.3 சதவீதத்தினால் வளர்ச்சியடைந்திருந்தன. மூலதனச் செலவினம் மற்றும் தேறிய கடன் வழங்கலானது 2021 சனவரி தொடக்கம் யூலை வரையான காலப்பகுதியில் 2020இன் தொடர்புடைய காலப்பகுதியின் ரூ.180.2 பில்லியனிலிருந்து ரூ.236.3 பில்லியனுக்கு 31.1 சதவீதத்தினால் அதிகரித்திருந்தது.

### வரவுசெலவுத்திட்டப் பற்றாக்குறைக்கு நிதியீட்டம் செய்தல்

வரவுசெலவுத்திட்டப் பற்றாக்குறையானது 2021 யூலையில் முடிவடைந்த ஏழு மாத காலப்பகுதியில் முழுமையாகவே உள்நாட்டு மூலங்களின் ஊடாக நிதியீட்டம் செய்யப்பட்டிருந்ததுடன் உலகளாவிய மூலதனச் சந்தைகளுக்கான மட்டுப்படுத்தப்பட்ட அனுகல் மற்றும் வெளிநாட்டுப் படுகடனின் சதவீதத்தை குறைப்பதற்கான அரசாங்கத்தின் முன்னுரிமை என்பவற்றை வெளிக்காட்டியிருந்தது. 2021 யூலையில் முடிவடைந்த ஏழு மாத காலப்பகுதியில் தேறிய உள்நாட்டு நிதியீட்டமானது 2020இன் தொடர்பான காலப்பகுதியின் ரூ.1,067.0 பில்லியனுடன் ஒப்பிடுகையில் ரூ.1,204.6 பில்லியனாக காணப்பட்ட அதேவேளை தேறிய வெளிநாட்டு மீள்கொடுப்பனவானது 2020இன் தொடர்புடைய காலப்பகுதியில் பதிவாகிய ரூ.194.5 பில்லியன் கொண்ட தேறிய வெளிநாட்டு மீள்கொடுப்பனவுடன் ஒப்பிடுகையில் ரூ.190.1 பில்லியனாக காணப்பட்டது. தேறிய உள்நாட்டு நிதியளித்தலில் திறைசேரி முறிகள் பாரிய பங்கிற்கு வகைகூறியிருந்ததுடன் 2021 யூலையில் முடிவடைந்த ஏழுமாத காலப்பகுதியில் முன்னைய ஆண்டின் அதேகாலப்பகுதியில் பதிவாகிய ரூ.867.0 பில்லியனுடன் (மொத்த உள்நாட்டு கடன்பெறுதலின் 81.3



(அ) 2021இற்கான தரவுகள் மத்திய வங்கியின் மொத்த உள்நாட்டு உற்பத்தி மதிப்பீட்டு ஏறிவுகளை அடிப்படையாகக் கொண்டுள்ளன.

சதவீதம்) ஒப்பிடுகையில் உள்நாட்டு வங்கித்தொழில் துறையிலிருந்து ரூ.932.5 பில்லியனை (மொத்த உள்நாட்டு கடன்பெறுதலின் 77.4 சதவீதம்) திரட்டியிருந்தது. மத்திய வங்கியிடமிருந்தான தேறிய நிதியளித்தலும் முன்னைய ஆண்டின் தொடர்பான காலப்பகுதியின் ரூ.187.0 பில்லியனிலிருந்து 2021 யூலையில் முடிவடைந்த ஏழு மாத காலப்பகுதியில் ரூ.549.1 பில்லியனிற்கு கணிசமாக அதிகரித்திருந்தது. எனினும், முன்னைய ஆண்டுடன் ஒப்பிடுகையில் 2021 யூலையில் முடிவடைந்த ஏழு மாத காலப்பகுதியில் வர்த்தக வங்கித்தொழில் துறையிலிருந்தான நிதியிடலில் குறிப்பிடத்தக்கதொரு வீழ்ச்சி (43.6 சதவீதம்) பதிவாகியிருந்தது. அதேவேளை, வங்கியல்லா துறையில் இருந்தான கடன்பெறுதலானது மொத்த உள்நாட்டு நிதியளித்தல் தேவைப்பாட்டின் 22.6 சதவீதத்திற்கு வகைகூறியிருந்ததுடன் 2021 யூலையில் முடிவடைந்த ஏழு மாத காலப்பகுதியில் முன்னைய ஆண்டின் தொடர்பான காலப்பகுதியின் ரூ.200.0 பில்லியனிலிருந்து ரூ.272.1 பில்லியனுக்கு அதிகரித்திருந்தது.

### அட்டவணை 6.3

வரவுசெலவுத்திட்டப் பற்றாக்குறைக்கான நிதியீட்டம் மூலங்கள் ரூ.பில்

விடயம்	2020 சன - யூலை (அ)	2021 சன - யூலை (அ)
உள்நாட்டு நிதியீட்டம் (ஆ)	1,067.0	1,204.6
வங்கி	867.0	932.5
வங்கியல்லா	200.0	272.1
வெளிநாட்டு நிதியீட்டம்	-194.5	-190.1
கடன்கள்	-140.3	-86.0
வர்த்தக கடன்கள்	29.2	-99.9
திறைசேரி முறிகள் (இ)	-63.4	-3.8
திறைசேரி உண்டியல்கள் (இ)	-20.0	-0.4
மொத்த நிதியீட்டம்	872.6	1,014.5

(அ) தற்காலிகமானது

(ஆ) அரசிற்குச் சொந்தமான வியாபார தொழில் முயற்சிகளின்

மீள்கட்டமைப்பிற்கான முறிகளின் ஊடாக பெற்றுக்கொள்ளப்பட்ட நிதியங்கள் நீங்கலாக

(இ) வதியாதோர் வசமுள்ள அரசு பிணையங்கள் உள்ளடங்கலாக.

மூலங்கள்: நிதி அமைச்சு

இலங்கை மத்திய வங்கி

வரவு செலவுத்திட்டப் பற்றாக்குறையானது 2021 யூலையில் முடிவடைந்த ஏழு மாத காலப்பகுதியில் உள்நாட்டு மூலங்களின் ஊடாக நிதியீட்டம் செய்யப்பட்டிருந்த அதேவேளை வெளிநாட்டு நிதியீட்டமானது தேறிய மீள்கொடுப்பனவொன்றினைப் பதிவுசெய்திருந்தது...

மொத்த வெளிநாட்டு நிதியீட்டமானது 2021 யூலையில் முடிவடைந்த ஏழு மாத காலப்பகுதியில் தேறிய மீள்கொடுப்பனவொன்றினைப் பதிவு செய்திருந்தது. தேறிய வெளிநாட்டு நிதியீட்டமானது நாட்டிற்கான பன்னாட்டு

முறிகளின் ரூ.199.9 பில்லியன் கொண்ட தேறிய மீள்கொடுப்பனவு, வெளிநாட்டுக் கருத்திட்டம் மற்றும் நிகழ்ச்சித்திட்டக் கடன்களின் ரூ.86.0 பில்லியன், வெளிநாட்டு வசமுள்ள திறைசேரி உண்டியல்கள் மற்றும் திறைசேரி முறிகளின் ரூ.4.1 பில்லியன் மற்றும் வெளிநாட்டு நாணய தவணை நிதியளித்தல் வசதிகள் கணக்கின் ரூ.100.0 பில்லியன் கொண்ட தேறிய கடன் பெறுகை என்பவற்றை உள்ளடக்குகின்றது. உலகளாவிய நோய்தொற்றுடன் தொடர்புபட்ட நிச்சயமின்மைக்கு மத்தியில் உலகளவிலான இறுக்கமான நிதியியல் நிலைமைகள் காரணமாகவும் அதேபோன்று நாட்டிற்கான கடன் தரப்படுத்தலின் தரம் குறைக்கப்பட்டமை காரணமாகவும் வெளிநாட்டு மூலதனச் சந்தைகளுக்கான அனுகுந்தன்மையானது வரையறுக்கப்பட்டிருந்தது.

**அரசாங்கப் படுகடன் மற்றும் படுகடன் பணிக் கொடுப்பனவுகள்**

**அரசாங்கப் படுகடன்**

2020இன் இறுதியில் ரூ.15,117.2 பில்லியனாகவிருந்த மத்திய அரசாங்கப் படுகடன் 2021 யூலை இறுதியளவில் ரூ.16,751.7 பில்லியனுக்கு அதிகரித்திருந்தது. மொத்த உள்நாட்டுப் படுகடன் ரூ.10,317.5 பில்லியனுக்கு ரூ.1,252.4 பில்லியன் கொண்ட அதிகரிப்பொன்றை அவதானித்திருந்த அதேவேளை வெளிநாட்டுப் படுகடனின் ரூபாய்

பெறுமதியானது 2020 இறுதியில் பதிவாகிய மட்டங்களிலிருந்து ரூ.6,434.2 பில்லியனுக்கு ரூ.382.0 பில்லியனாக அதிகரித்திருந்தது. 2021 யூலையில் முடிவடைந்த ஏழு மாத காலப்பகுதியில் வரவுசெலவுத்திட்டப் பற்றாக்குறையில் ஏற்பட்ட விரிவாக்கத்தின் காரணமாக தேறிய நிதியிடலின் அதிகரிப்பானது மத்திய அரசாங்கப் படுகடனின் இவ்வதிகரிப்பு பிறகு பிரதானமாக பங்களித்திருந்தது. செலாவணி வீத தேய்வடைதலும் 2021 யூலை இறுதியளவில் வெளிநின்ற படுகடனின் ரூபாய் பெறுமதியில் ரூ.577.9 பில்லியன் கொண்ட அதிகரிப்பொன்றைத் தோற்றுவித்திருந்தது. மத்திய அரசாங்கத்தின் வெளிநின்ற வெளிநாட்டுப் படுகடனின் சார்பளவுப் பங்கானது 2020 இறுதியில் பதிவாகிய 40.0 சதவீதத்துடன் ஒப்பிடுகையில் 2021 யூலை இறுதியில் மொத்த மத்திய அரசாங்கப் படுகடனில் 38.4 சதவீதமாகக் காணப்பட்டது.

“2021 யூலையில் முடிவடைந்த ஏழு மாத காலப்பகுதியில் விரிவடைந்த வரவு செலவுத்திட்டப் பற்றாக்குறையின் காரணமாக அதிகரித்த தேறிய நிதியிடல் அதனுடன் இணைந்ததான செலாவணி வீதத்தின் தேய்வு என்பன ரூபா பெறுமதியிலான வெளிநின்ற படுகடனின் அதிகரிப்பிற்குப் பங்களித்திருந்தன...”

**அட்டவணை 6.4**

**வெளிநின்ற மத்திய அரசாங்கப் படுகடன் (அ)**

ரூ.பில்

விடயம்	2019	2020 (ஆ)	2020 யூலை இறுதி (ஆ)	2021 யூலை இறுதி (ஆ)
<b>உள்நாட்டு படுகடன் (இ)</b>	<b>6,830.3</b>	<b>9,065.1</b>	<b>7,708.0</b>	<b>10,317.5</b>
முதிர்ச்சி காலப்பகுதியின்படி				
குறுங்காலம்	1,270.4	2,197.6	1,860.2	2,997.1
நடுத்தர மற்றும் நீண்டகாலம்	5,559.9	6,867.5	5,847.8	7,320.4
நிறுவனங்களின்படி (ஈ)				
வங்கிகள்	2,888.5	4,735.7	3,663.6	5,580.4
வாங்கியல்லாதவற்றை	3,941.8	4,329.3	4,044.3	4,737.1
<b>வெளிநாட்டு படுகடன்</b>	<b>6,201.3</b>	<b>6,052.2</b>	<b>6,553.1</b>	<b>6,434.2</b>
சலுகைக் கடன்கள்	2,767.5	2,988.1	2,911.6	3,124.2
சலுகையல்லாத கடன்கள்	3,433.8	3,064.1	3,641.4	3,310.0
<b>மொத்த அரசு படுகடன்</b>	<b>13,031.5</b>	<b>15,117.2</b>	<b>14,261.0</b>	<b>16,751.7</b>

மூலங்கள்: நிதி அமைச்சு இலங்கை மத்திய வங்கி

(அ) பன்னாட்டு நாணய நியத்தினால் 2014இல் வெளியிடப்பட்ட அரசு நிதிப் புள்ளிவிபரங்கள் கையேட்டின் அரசு படுகடன் புள்ளிவிபரங்களை கொடுத்தல் தொடர்பான வழிகாட்டலுக்கு அமைய வதியாதோர் வசமுள்ள வெளிநின்ற இலங்கை அபிவிருத்தி முறியானது வெளிநாட்டு படுகடன்கீழ் வகைப்படுத்தப்பட்டுள்ளதுடன் வதிவோர் வசமுள்ள இலங்கை அரசாங்கத்தின் வெளிநின்ற நாட்டிற்கான பன்னாட்டு முறியானது உள்நாட்டுப் படுகடன்கீழ் வகைப்படுத்தப்பட்டுள்ளது.

(ஆ) தற்காலிகமானது (இ) 2012 சனவரியில் இலங்கை பெற்றோலியக் கூட்டுத்தாபனத்திற்கு வெளியிடப்பட்ட ரூ.78,441 மில்லியன் (இதில் ரூ.21,778 மில்லியன் 2017 சனவரி 01 இல் முதிர்ச்சியடைந்திருந்ததுடன் தற்போது உள்ளவாறான வெளிநின்ற பெறுமதியானது ரூ.56,662 மில்லியன்) பெறுமதி கொண்ட அரசாங்க திறைசேரி முறிகள் என்பவற்றை உள்ளடக்குகின்றது.

(ஈ) வியாபாரங்கள் மற்றும் தனிநபர்கள் வசமுள்ள இலங்கை அபிவிருத்தி முறிகளின் மீதான சீராகக்கள் காரணமாக வங்கித்தொழில் மற்றும் வங்கியினத் தொழில்துறை என்பவற்றின் வசமுள்ள உள்நாட்டு படுகடனின் உள்ளமைப்பானது 2017இலிருந்து திருத்தப்பட்டுள்ளது.

மொத்த மத்திய அரசாங்கப் படுகடனில் குறுகியகால உள்நாட்டுப் படுகடனின் பங்கானது 2020 இறுதியுடன் ஒப்பிடுகையில் அதிகரித்திருந்த அதேவேளை 2021 யூலை இறுதியில் நடுத்தர மற்றும் நீண்டகால உள்நாட்டுப் படுகடனின் இருப்பு மட்டமானது குறைவடைந்திருந்தது அதிகரித்த நீடிப்பு இடர்நேர்வினை எடுத்துக்காட்டியிருந்தது. மொத்த உள்நாட்டுப் படுகடனின் சதவீதமாக குறுகியகால படுகடனின் பங்கு 2020 திசம்பர் இறுதியில் காணப்பட்ட 24.2 சதவீதத்திலிருந்து 2021 யூலை இறுதியில் 29.0 சதவீதத்திற்கு அதிகரித்தமைக்கு குறுகியகால உள்நாட்டுப் படுகடன் சாதனங்களை நோக்கிய சந்தை முன்னுரிமைக்கு மத்தியில் திறைசேரி உண்டியல்களுடாக உயர்வான கடன் பெறுதல்களும் அரசு வங்கிகளுடான அரசாங்கத்தின் மேலதிகப்பற்று நிலுவைகளின் அதிகரிப்பும் முக்கிய காரணங்களாக அமைந்திருந்தன. அதன் விளைவாக, நடுத்தரகால மற்றும் நீண்டகால படுகடனின் பங்கானது 2020 இறுதியின் 75.8 சதவீதத்திலிருந்து 2021 யூலை இறுதியில் 71.0 சதவீதத்திற்கு வீழ்ச்சியடைந்திருந்தது.

வெளிநாட்டு நாணயத்தில் குறித்துரைக்கப்பட்ட வெளிநின்ற உள்நாட்டுப் படுகடனானது கரைகடந்த வங்கித்தொழில் பிரிவுகள் மற்றும் இலங்கை அபிவிருத்தி முறிகள் கணக்கு என்பவற்றின் மீதான தேறிய நிதிக்

கொடுப்பனவுகளின் காரணமாக 2020 இறுதியில் ரூ.719.3 பில்லியனிலிருந்து ரூ.673.1 பில்லியனுக்கு குறைவடைந்திருந்தது. அதற்கமைய, இலங்கை அபிவிருத்தி முறிகளின் வெளிநின்ற பெறுமதியானது 2021 யூலை இறுதியில் ரூ.467.6 பில்லியனாக (ஐ.அ.டொ. 2,339.3 மில்லியன்) காணப்பட்ட அதேவேளை கரைகடந்த வங்கித்தொழில் பிரிவுகள் மீதான வெளிநின்ற படுகடனானது ரூ.205.5 பில்லியன் (ஐ.அ.டொலர் 1,028.0 மில்லியன்) பெறுமதியாகவிருந்தது. மொத்த உள்நாட்டுப் படுகடனில் வெளிநாட்டு நாணயத்தில் குறித்துரைக்கப்பட்ட உள்நாட்டுப் படுகடனின் பங்கானது 2020 திசெம்பர் இறுதியில் 7.9 சதவீதத்திலிருந்து 2021 யூலை இறுதியில் 6.5 சதவீதத்திற்கு குறைவடைந்திருந்தது.


மத்திய அரசாங்கத்தின் மொத்த வெளிநாட்டுப் படுகடனில் சலுகையல்லாப் படுகடனின் பங்கானது 2020இன் இறுதியில் 50.6 சதவீதத்திலிருந்து 2021 யூலை இறுதியளவில் 51.4 சதவீதத்திற்கு அதிகரித்திருந்தது. பெயரளவு நியதிகளில், மத்திய அரசாங்கத்தின் சலுகையல்லா படுகடனின் வெளிநின்ற நிலுவை 2020 இறுதியில் ரூ.3,064.1 பில்லியனிலிருந்து 2021 யூலை இறுதியில் ரூ.3,310.0 பில்லியனுக்கு அதிகரித்திருந்தது.

### படுகடன் பணிக்கொடுப்பனவுகள்

2021 யூலையில் முடிவடைந்த ஏழு மாத காலப்பகுதியில் மொத்தப் படுகடன் பணிக்கொடுப்பனவுகள் 2020இன் அதேகாலப்பகுதியில் பதிவாகிய ரூ.1,191.0 பில்லியனிலிருந்து ரூ.1,455.1 பில்லியனுக்கு அதிகரித்திருந்தது. 2021 யூலையில் முடிவடைந்த ஏழு மாத காலப்பகுதியில் கடன் தீர்ப்பனவு கொடுப்பனவுகள் பிரதானமாக நாட்டுக்கான பன்னாட்டு முறிகள், இலங்கை அபிவிருத்தி முறிகள் மற்றும் திறைசேரி முறிகள் என்பவற்றிற்கான மீள்கொடுப்பனவுகளுடன் 2020இன் தொடர்புடைய காலப்பகுதியின் ரூ.607.3 பில்லியனிலிருந்து ரூ.817.7 பில்லியனிற்கு அதிகரித்திருந்தது. பிரதானமாக உள்நாட்டுப் படுகடன் கொடுப்பனவுகளுக்கான உயர்வான வட்டிக் கொடுப்பனவுகளின் காரணமாக வட்டிக் கொடுப்பனவுகள் 2021 யூலையில் முடிவடைந்த முதல் ஏழு மாத காலப்பகுதியில் 2020இன் தொடர்புடைய காலப்பகுதியின் ரூ.583.6 பில்லியனிலிருந்து ரூ.637.4 பில்லியனுக்கு அதிகரித்திருந்தன. இவ்வதிகரிப்பானது குறிப்பாக திறைசேரி உண்டியல்கள் மற்றும் திறைசேரி

### வரைபடம் 6.5

அரசு படுகடன் பணிக்கொடுப்பனவுகள் எதிர் அரசிறை (மொத்த உள்நாட்டு உற்பத்தியின் சதவீதமாக) (அ)



(அ) 2021ஆம் ஆண்டிற்கான தரவுகள் மத்திய வங்கியின் மொத்த உள்நாட்டு உற்பத்தி மதிப்பீட்டு ஏறிவுகளை அடிப்படையாகக் கொண்டுள்ளன. முலங்கள் : நிதி அமைச்சு இலங்கை மத்திய வங்கி

முறிகள் என்பவற்றின் காரணமாக ஏற்பட்ட மத்திய அரசாங்கத்தின் உள்நாட்டுப் படுகடனின் அதிகரிப்பிற்கு இசைவாகக் காணப்பட்டது. 2021 யூலையில் முடிவடைந்த ஏழு மாத காலப்பகுதியில், வெளிநின்ற மத்திய அரசாங்க படுகடன் மீதான மொத்த உள்நாட்டுப் படுகடன்



கடன் தீர்ப்பனவு கொடுப்பனவுகள் 2021 யூலையில் நிறைவடைந்த ஏழு மாத காலப்பகுதியில் பிரதானமாக இலங்கை அபிவிருத்தி முறிகள், நாட்டிற்கான பன்னாட்டு முறிகள் மற்றும் திறைசேரி முறிகள் என்பவற்றின் மீதான மீள்கொடுப்பனவுகளின் காரணமாக 2020இன் தொடர்புடைய காலப்பகுதியின் ஒப்பிடுகையில் அதிகரித்திருந்தன...

பணிக்கொடுப்பனவுகள் 2020இன் தொடர்புடைய காலப்பகுதியின் ரூ.783.3 பில்லியனுடன் ஒப்பிடுகையில் ரூ.892.3 பில்லியன் பெறுமதியாகவிருந்த அதேவேளை மத்திய அரசாங்கத்தின் வெளிநின்ற வெளிநாட்டுப் படுகடன் மீதான படுகடன் பணிக் கொடுப்பனவுகள் முன்னைய ஆண்டின் தொடர்புடைய காலப்பகுதியின் ரூ.407.7 பில்லியனுடன் ஒப்பிடுகையில் ரூ.562.8 பில்லியன் பெறுமதியாகவிருந்தது.